

ഗ്രാമീണ ഉപജീവനമിഷൻ രൂപീകരണം

287 (1777) ശ്രീ. കെ. മുരളീധരൻ :
ശ്രീ. തേനമ്പിൽ രാമകൃഷ്ണൻ :
ശ്രീ. പാലോട് രവി :

ശ്രീ. സി. പി. മുഹമ്മദ് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ഗ്രാമീണ ഉപജീവന മിഷൻ രൂപീകരിക്കുവാൻ ഉദ്ദേശിക്കുന്നുണ്ടോ ; വിശദമാക്കുമോ ;

(ബി) പ്രസ്തുത മിഷന്റെ ഘടനയും ഉദ്ദേശ്യലക്ഷ്യങ്ങളും എന്തൊക്കെയാണ് ; വിശദാംശങ്ങൾ എന്തെല്ലാം ;

(സി) ഇതുസംബന്ധിച്ച നിർദ്ദേശങ്ങൾ കേന്ദ്രസർക്കാരിന് സമർപ്പിച്ചിട്ടുണ്ടോ ; വിശദമാക്കുമോ ;

(ഡി) പ്രസ്തുത നിർദ്ദേശങ്ങളിന്മേലുള്ള കേന്ദ്രനിലപാട് എന്താണ് ; വിശദാംശങ്ങൾ എന്തെല്ലാമെന്ന് വെളിപ്പെടുത്തുമോ ?

ഉത്തരം

(എ) ഗ്രാമീണ ഉപജീവനമിഷൻ രൂപീകരിക്കുന്നതിനുള്ള പ്രാരംഭ നടപടികൾ സ്വീകരിച്ചുവരുന്നു.

(ബി-ഡി) ബാധകമല്ല.

തദ്ദേശഭരണ സ്ഥാപനങ്ങളിലെ അടുത്ത സാമ്പത്തിക വർഷത്തെ പദ്ധതികൾ

288 (1778) ശ്രീ. അൻവർ സാദത്ത് :
ശ്രീ. ബെന്നി ബെഹനാൻ :
ശ്രീ. ഹൈബി ഈഡൻ :

ശ്രീ. സണ്ണി ജോസഫ് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) തദ്ദേശഭരണസ്ഥാപനങ്ങളിലെ അടുത്ത സാമ്പത്തിക വർഷത്തെ പദ്ധതികൾ, ഈ വർഷം തന്നെ തയ്യാറാക്കാൻ, എന്തെല്ലാം നടപടികൾ എടുത്തിട്ടുണ്ട് ; വിശദമാക്കുമോ ;

(ബി) ഇതിലൂടെ എന്തെല്ലാം ഉദ്ദേശ്യലക്ഷ്യങ്ങളാണ് കൈവരിക്കാനുദ്ദേശിക്കുന്നത് ; വിശദാംശങ്ങൾ എന്തെല്ലാം ;

(സി) ഇത് സംബന്ധിച്ച് പഞ്ചായത്തുകൾക്കും നഗരസഭകൾക്കും എന്തെല്ലാം നിർദ്ദേശങ്ങൾ നൽകിയിട്ടുണ്ട് ; വിശദമാക്കുമോ ;

(ഡി) തദ്ദേശസ്ഥാപനങ്ങളിലെ പദ്ധതികളും ബഡ്ജറ്റ് പദ്ധതികളും തമ്മിൽ ഏകോപനം ഉണ്ടാക്കാൻ ഇത് എത്രമാത്രം സഹായകരമാകുമെന്നാണ് പ്രതീക്ഷിക്കുന്നത് ; വിശദാംശങ്ങൾ എന്തെല്ലാം ?

ഉത്തരം

(എ & ബി) തദ്ദേശസ്വയംഭരണ സ്ഥാപനങ്ങൾക്കായുള്ള പദ്ധതി ആസൂത്രണ മാർഗ്ഗരേഖയിൽ തുടർവർഷങ്ങളിലെ പദ്ധതി രൂപീകരണത്തിനുള്ള സമയക്രമം നിശ്ചയിച്ച് ഉത്തരവായിട്ടുണ്ട്. അടുത്ത സാമ്പത്തിക വർഷത്തെ പദ്ധതി തയ്യാറാക്കുന്നതിനുള്ള നിർദ്ദേശങ്ങൾ സംബന്ധിച്ച് വിശദാംശങ്ങൾ 4-2-2013-ലെ സ.ഉ.(എംഎസ്.)47/13/തസ്വഭവ ഉത്തരവുപ്രകാരം പുറപ്പെടുവിച്ചിട്ടുണ്ട്.

2013-14-ലെ വാർഷിക പദ്ധതികളുടെ അംഗീകാരം മാർച്ചിനകം പ്രോജക്ടുകൾക്കും പദ്ധതിരേഖകൾക്കും അംഗീകാരം വാങ്ങുകയും വികസന പദ്ധതി ഉൾപ്പെടുത്തി ബജറ്റ് മാർച്ച് 31-നകം പാസ്സാക്കി പദ്ധതികളുടെ നിർവ്വഹണം 2013 ഏപ്രിൽ 1 മുതൽ നിർവ്വഹണം ആരംഭിക്കാനും അപ്രകാരം പദ്ധതി മാർഗ്ഗരേഖയിൽ വിഭാവനം ചെയ്തിരിക്കുന്ന മുഴുവൻ പദ്ധതികളും സമയബന്ധിതമായി പൂർത്തിയാക്കാനാവും.

(സി) 30-10-2012-ലെ സ.ഉ.(എംഎസ്.)നമ്പർ 277/12/തസ്വഭവ ഉത്തരവുപ്രകാരം 2-ാം വർഷത്തെ പദ്ധതി രൂപീകരണം ഫെബ്രുവരിയിൽ അംഗീകാരം വാങ്ങി ഏപ്രിൽ 1-ന് പ്രവർത്തനം തുടങ്ങാവുന്ന രീതിയിൽ നടപടി സ്വീകരിക്കണമെന്ന നിർദ്ദേശം തദ്ദേശസ്വയംഭരണ സ്ഥാപനങ്ങൾക്ക് നൽകിയിരുന്നു. കൂടാതെ 4-2-2013-ലെ സ.ഉ.(എംഎസ്.)47/13/തസ്വഭവ ഉത്തരവുപ്രകാരം 2013-14 വാർഷിക പദ്ധതി ജില്ലാ ആസൂത്രണ സമിതിയിൽനിന്ന് അംഗീകാരം നേടുന്നതിനുള്ള അവസാന തീയതി 2013 മാർച്ച് 25 ആയി ഉത്തരവായിട്ടുണ്ട്.

(ഡി) 4-2-2013-ലെ സ.ഉ.(എംഎസ്.)47/13/തസ്വഭവ ഉത്തരവുപ്രകാരം 2013-14 വാർഷിക പദ്ധതി ജില്ലാ, ആസൂത്രണ സമിതിയിൽനിന്ന് അംഗീകാരം നേടുന്നതിനുള്ള അവസാന തീയതി 2013 മാർച്ച് 25 ആയി ഉത്തരവായിട്ടുള്ളതിനാൽ ഗ്രാമപഞ്ചായത്തിന്റെ ബഡ്ജറ്റ് തയ്യാറാക്കുമ്പോൾ പദ്ധതികൾ അതിൽ ഉൾക്കൊള്ളിക്കാൻ സാധിക്കുന്നതും അപ്രകാരം ബഡ്ജറ്റുമായി ഒരു ഏകോപനം സാധ്യമാകുന്നതാണ്.

തദ്ദേശ സ്ഥാപനങ്ങൾക്ക് പദ്ധതി നിർവ്വഹണത്തിന് ലഭിച്ച സമയം

289 (1779) ഡോ. ടി. എം. തോമസ് ഐസക് :

ശ്രീ. പി. കെ. ഗുരുദാസൻ :

പ്രൊഫ. സി. രവീന്ദ്രനാഥ് :

ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ ;

(എ) തദ്ദേശസ്ഥാപനങ്ങൾക്ക് തന്നാണ്ടിൽ പദ്ധതി നിർവ്വഹണത്തിന് ലഭിച്ച സമയം പര്യാപ്തമാണോ ;

(ബി) ഇപ്പോൾ അംഗീകാരം ലഭിച്ച പദ്ധതികൾ നടപ്പാക്കുന്നതിനുമുമ്പ് സാങ്കേതിക അനുമതി വാങ്ങേണ്ടതായിട്ടുണ്ടോ ; സാങ്കേതിക അനുമതി നൽകുന്നത് ആരാണ് ; വിശദമാക്കുമോ ;